



MARCH 04, 2025

AKASHAVANI - DHARWAD

PRADESH SAMACHARA (KANNADA) 07.05 A.M.

<><><>

- ✚ ವಿಶ್ವ ಶ್ರವಣ ದಿನ: ಕಿವಿ ಮತ್ತು ಶ್ರವಣ ಆರೈಕೆ, ಪಾಲಕರ ಜವಾಬ್ದಾರಿ, ಧೈಯದೊಂದಿಗೆ, ಜನ ಜಾಗೃತಿ.
- ✚ ರಾಜ್ಯದ 172ಕ್ಕೂ ಹೆಚ್ಚು, 'ತಾಯಿ ನುಡಿ ಭಾ 'ಗಳು, ನಶಿಸುವ ಆತಂಕ - ಪುರು 'ಗೋತ್ರಮ ಬಿಳಿಮಲೆ.
- ✚ ಪರಿಸರ ಕಾಳಜಿಯೊಂದಿಗೆ, ಅರ್ಥಿಕ ಬೆಳವಣಿಗೆ ಹಾಗೂ ಸುಸ್ಥಿರ ಹೈನು ಕೃಷಿ: ಕೇಂದ್ರದ ಗುರಿ.
- ✚ ಸ್ವಚ್ಛ ಭಾರತ ಮಿಷನ್: ಶಿವಮೊಗ್ಗ ಜಿಲ್ಲೆ, ಶಿರಾಳಕೊಪ್ಪ ಪಟ್ಟಣಕ್ಕೆ, 'ಮೂರು ತಾರೆಗಳ' ಶ್ರೇಯಾಂಕ.

<><><>

ರಾಜ್ಯ ಸರ್ಕಾರ ಜಾರಿಗೊಳಿಸಿರುವ, ಮಹತ್ವಾಕಾಂಕ್ಷೆಯ ಪಂಚಚಾತ್ರಿ ಯೋಜನೆಗಳಿಗೆ, 52 ಸಾವಿರ ಕೋಟಿ ರೂಪಾಯಿಗೂ ಹೆಚ್ಚಿನ ಸಂಪನ್ಮೂಲಗಳನ್ನು ಒದಗಿಸಲಾಗುತ್ತಿದೆ; 70 ಸಾವಿರ ಕೋಟಿ ರೂಪಾಯಿ, ನೇರವಾಗಿ ಜನರ ಖಾತೆಗಳಿಗೆ ವರ್ಗಾಯಿಸಲಾಗಿದೆ ಎಂದು, ರಾಜ್ಯಪಾಲ ಥಾವರಚಂದ್ ಗೆಹ್ಲೋಟ್ ತಿಳಿಸಿದ್ದಾರೆ. ರಾಜ್ಯ ವಿಧಾನ ಮಂಡಲದ, ಬಜೆಟ್ ಅಧಿವೇಶನದ ಮೊದಲ ದಿನವಾದ ನಿನ್ನೆ, ವಿಧಾನಸೌಧದಲ್ಲಿ ಜಂಟಿ ಸದನವನ್ನು ಉದ್ದೇಶಿಸಿ, ಅವರು ಭಾ 'ಣ ಮಾಡಿದರು.

<><><>

ವಿದೇಶಿ ಬಂಡವಾಳ ಹೂಡಿಕೆಯಲ್ಲಿ, ರಾಜ್ಯ ದೇಶಕ್ಕೆ 2ನೇ ಸ್ಥಾನದಲ್ಲಿದೆ. ಜಿ.ಎಸ್.ಟಿ. ಬೆಳವಣಿಗೆ ದರ ಉತ್ತಮವಾಗಿದೆ. ಬೆಳೆಗಳ ಬೆಲೆ ಕುಸಿತದ ಸಮಯದಲ್ಲಿ, ಸರ್ಕಾರ ರೈತರಿಗೆ ಬೆನ್ನೆಲುಬಾಗಿ ನಿಂತಿದೆ ಎಂದರು.

<><><>

ರಾಜ್ಯದ ಸಾವಿರದ 953 ಸರ್ಕಾರಿ ಶಾಲೆಗಳಲ್ಲಿ, ಪೂರ್ವ ಪ್ರಾಥಮಿಕ ತರಗತಿಗಳನ್ನು ಪ್ರಾರಂಭಿಸಿ, ನರ್ಸರಿ ಶಾಲೆಗಳನ್ನು ತೆರೆಯಲಾಗಿದೆ ಎಂದು, ರಾಜ್ಯಪಾಲರು ನುಡಿದರು.

<><><>

ಬಳಕೆ, ಇತ್ತೀಚೆಗೆ ನಿಧನರಾದ, ಮನಮೋಹನ್ ಸಿಂಗ್, ಶ್ಯಾಮ್ ಬೆನೆಗಲ್, ಎಂ. ಸೋಮಸುಂದರಂ, ಸರಿಗಮ ವಿಜಿ, ನಾಡಿಸೋಜ, ಸುತ್ತಿ ಬೊಮ್ಮುಗೌಡ ಹಾಗೂ ಪಟೇಲ್ ಶಿವರಾಂ ಅವರ ನಿಧನಕ್ಕೆ ಉಭಯ ಸದನದಲ್ಲಿ ಸಂತಾಪ ಸೂಚಿಸಲಾಯಿತು.

<><><>

ಹಣಕಾಸು ಖಾತೆ ಸಚಿವರೂ ಆದ, ಮುಖ್ಯಮಂತ್ರಿ ಸಿದ್ದರಾಮಯ್ಯ, 7ನೇ ತಾರೀಖು ಶುಕ್ರವಾರ, ರಾಜ್ಯದ ಮುಂಗಡ ಪತ್ರವನ್ನು ಮಂಡಿಸಲಿದ್ದಾರೆ. ಅಧಿವೇಶನ ಇದೇ 21ರ ವರೆಗೆ, ಒಟ್ಟು 15 ದಿನಗಳ ಕಾಲ ನಡೆಯಲಿದೆ.

<><><>

ರಾಜ್ಯಪಾಲರ ಹಕ್ಕುಗಳನ್ನು ರಾಜ್ಯದ ಕಾಂಗ್ರೆಸ್ ಸರ್ಕಾರ ಮೊಟಕುಗೊಳಿಸಿ, ಅವರಿಂದಲೇ ಸರ್ಕಾರದ ಸಾಧನೆ ಎಂಬಂತೆ, ಸುಳ್ಳು ಹೇಳಿಸುತ್ತಿದೆ ಎಂದು ಆರೋಪಿಸಿ, ವಿಧಾನಸಭೆ ವಿಪಕ್ಷ ನಾಯಕ ಆರ್. ಅಶೋಕ ನೇತೃತ್ವದಲ್ಲಿ, ಬಿ.ಜೆ.ಪಿ. ಮತ್ತು ಜೆ.ಡಿ.ಎಸ್. ಶಾಸಕರು ಪ್ರತಿಭಟನೆ ನಡೆಸಿದರು. ಶಾಸಕರ ಭವನದಿಂದ ವಿಧಾನಸೌಧಕ್ಕೆ ಕಾಲ್ನಡಿಗೆ ಮೂಲಕ ಆಗಮಿಸಿದ, ಉಭಯ ಪಕ್ಷಗಳ ಸದಸ್ಯರು, ಸರ್ಕಾರದ ವಿರುದ್ಧ ವಾಗ್ವಾಳಿ ನಡೆಸಿದರು.

<><><>

'ಮನೋಸ್ಥಿತಿ ಬದಲಿಸಿ, ಎಲ್ಲರಿಗೂ ಕಿವಿ ಮತ್ತು ಶ್ರವಣ ಆರೈಕೆ ಸಾಧ್ಯವಾಗಿಸಲು, ನಿಮ್ಮನ್ನು ನೀವು ಸಬಲಗೊಳಿಸಿ' ಎಂಬ, ಧೈಯವಾಕ್ಯದೊಂದಿಗೆ, ವಿಶ್ವ ಶ್ರವಣ ದಿನ ಆಚರಿಸಲಾಯಿತು.

<><><>

ಮಗು ಜನಿಸಿದ ಒಂದು ವ 'ದೊಳಗೆ, ಮಗುವಿಗೆ ಶ್ರವಣ ದೋ 'ವಿಲ್ಲ ಎಂಬುದನ್ನು ಖಾತ್ರಿಪಡಿಸಿಕೊಳ್ಳುವುದು, ಪೋ 'ಕರ ಜವಾಬ್ದಾರಿ. ಮಕ್ಕಳಲ್ಲಿ ಕಿವುಡುತನ ಗುರುತಿಸುವುದು ಕಷ್ಟಕರ. ಸಂದೇಹ ಕಂಡು ಬಂದಲ್ಲಿ, ತಕ್ಷಣ ವೈದ್ಯರನ್ನು ಸಂಪರ್ಕಿಸಿ, ಮಗುವಿಗೆ ಸೂಕ್ತ ಚಿಕಿತ್ಸೆ ಕೊಡಿಸಬೇಕು ಎಂದು, ಜನ ಜಾಗೃತಿ ಮೂಡಿಸಲಾಯಿತು.

<><><>

ಪ್ರದೇಶ ಸಮಾಚಾರಕ್ಕಾಗಿ ಹೆಚ್ಚಿನ ಮಾಹಿತಿ ನೀಡಿದ್ದಾರೆ, ಹುಬ್ಬಳ್ಳಿಯ ಇಯರ್ ಸೈನ್ಸ್ ಸೆಂಟರ್‌ನ ತಜ್ಞವೈದ್ಯ, ಡಾಕ್ಟರ್ ಎಕ್ರಾಂತ ಪಾಟೀಲ.

<><><>

ಮಂಗಳೂರು ವಿಶ್ವವಿದ್ಯಾಲಯದಲ್ಲಿ, 'ಅರೆ ಭಾಷೆ' ಅಧ್ಯಯನ ಪೀಠ ಕಾರ್ಯಾರಂಭಿಸಿದ್ದು, ರಾಜ್ಯ ಸರ್ಕಾರ 5 ಕೋಟಿ ರೂಪಾಯಿ ಅನುದಾನ ಬಿಡುಗಡೆ ಮಾಡುವಂತೆ, ಕನ್ನಡ ಅಭಿವೃದ್ಧಿ ಪ್ರಾಧಿಕಾರದ ಅಧ್ಯಕ್ಷ ಪುರು 'ಗೋತ್ರಮ ಬಿಳಿಮಲೆ ಮನವಿ ಮಾಡಿದ್ದಾರೆ. ಕರ್ನಾಟಕ ಅರೆಭಾ ' ಸಂಸ್ಥೆ ಮತ್ತು ಸಾಹಿತ್ಯ

ಅಕಾಡೆಮಿ, ಕೊಡಗು ಜಿಲ್ಲೆ, ಕುಶಾಲ ನಗರದಲ್ಲಿ ಆಯೋಜಿಸಿದ, 'ಅರೆಭಾ ' ಗಡಿನಾಡ ಉತ್ಸವ' ಕಾರ್ಯಕ್ರಮದಲ್ಲಿ ಪಾಲ್ಗೊಂಡು, ಅವರು ಮಾತನಾಡಿದರು. ರಾಷ್ಟ್ರದಲ್ಲಿ 19 ಸಾವಿರದ 250ಕ್ಕೂ ಹೆಚ್ಚು ತಾಯಿ ನುಡಿ ಭಾ 'ಗಳಿವೆ. ರಾಜ್ಯದಲ್ಲಿ 230 ಕ್ಕೂ ಹೆಚ್ಚು ಸಣ್ಣ ಭಾ 'ಗಳು ಬಳಕೆಯಲ್ಲಿವೆ. ಮುಂಬರುವ 30 ವ 'ಗಳಲ್ಲಿ, 172 ಕ್ಕೂ ಹೆಚ್ಚು ಸಣ್ಣ ಭಾ 'ಗಳು, ನಶಿಸುವ ಆತಂಕವಿದೆ ಎಂದು, ಬಿಳಿಮಲೆ ಅವರು ಕಳವಳ ವ್ಯಕ್ತಪಡಿದರು.

<><><>

ಕೇಂದ್ರ ಸಹಕಾರ ಖಾತೆ ಸಚಿವ ಅಮಿತ್ ಶಾ, ಹೈನುಗಾರಿಕೆ ವಲಯದಲ್ಲಿ ಸುಸ್ಥಿರತೆ ಕಾರ್ಯಾಗಾರವನ್ನು, ಹೊಸ ದಿಲ್ಲಿಯಲ್ಲಿ ಉದ್ಘಾಟಿಸಿದರು. ಪರಿಸರ ಕಾಳಜಿಯೊಂದಿಗೆ, ಆರ್ಥಿಕ ಬೆಳವಣಿಗೆ ಹಾಗೂ ಸುಸ್ಥಿರ ಹೈನುಕೃಷಿಯನ್ನು ಉತ್ತೇಜಿಸುವ ಗುರಿಯನ್ನು, ಕೇಂದ್ರದ ಸಹಕಾರ ಸಚಿವಾಲಯ, ಪಶು ಸಂಗೋಪನೆ ಹಾಗೂ ಹೈನುಗಾರಿಕೆ ಮಂತ್ರಾಲಯ ಹೊಂದಿವೆ, ಎಂದರು.

<><><>

ಧಾರವಾಡ ಜಿಲ್ಲೆ, ಕಲಘಟಗಿ ತಾಲೂಕು, ಹಿರೇಹೊನ್ನಿಹಳ್ಳಿ ಗ್ರಾಮದ, ಕೃಷಿಕ ಮಹಿಳೆ, ಶಿಲ್ಪಾ ರಾಯಪ್ಪ ತಿಪ್ಪಕ್ಕನವರ, ಸುಸ್ಥಿರ ಹೈನುಗಾರಿಕೆಯಲ್ಲಿ ಪ್ರಾಮುಖ್ಯತೆ ಸಾಧಿಸಿ, ತಮ್ಮ ಕುಟುಂಬದ ಆರ್ಥಿಕ ಸ್ವಾವಲಂಬನೆಗೆ ಬೆನ್ನೆಲುಬಾಗಿದ್ದಾರೆ.

ಧಾರವಾಡದ, ವಿವೇಕ ಗ್ರಾಮೀಣ ಜೀವನಾಧಾರ ಕೇಂದ್ರದಿಂದ, ಮೂರು ದಿನಗಳ, ಹೈನುಗಾರಿಕೆಯ ಮೌಲ್ಯವರ್ಧನೆ ತರಬೇತಿ ಪಡೆದಿದ್ದಾರೆ. ಈಗ ಪೂರ್ಣ ಪ್ರಮಾಣದ ಹೈನೋದ್ಯಮದಲ್ಲಿ ತೊಡಗಿ, ಮಾಸಿಕ 13 ಸಾವಿರ ರೂಪಾಯಿ ವರೆಗೆ ಆದಾಯ ಗಳಿಸುತ್ತಿದ್ದಾರೆ. ಪ್ರದೇಶ ಸಮಾಚಾರಕ್ಕಾಗಿ ಶಿಲ್ಪಾ ಅವರು, ತಮ್ಮ ಅನುಭವ ಹಂಚಿಕೊಂಡಿದ್ದಾರೆ.

<><><>

ಕೇಂದ್ರದ ಸ್ವಚ್ಛ ಭಾರತ ಮಿಷನ್, ನಗರ ಮಾರ್ಗಸೂಚಿ ಅನ್ವಯ, ಶಿವಮೊಗ್ಗ ಜಿಲ್ಲೆ, ಶಿಕಾರಿಪುರ ತಾಲೂಕು ಶಿರಾಳಕೊಪ್ಪ ಪಟ್ಟಣವನ್ನು, ಬಯಲು ಶೌಚ ಮುಕ್ತ ಹಾಗೂ ಮರು ಪ್ರಮಾಣೀಕರಣ ಮತ್ತು ತ್ಯಾಜ್ಯ ರಹಿತ ನಗರ ಶ್ರೇಯಾಂಕದಲ್ಲಿ, 'ಥ್ರೀ ಸ್ಟಾರ್' ಪಟ್ಟಣವೆಂದು ಘೋಷಿಸಲಾಗಿದೆ. ಶಿರಾಳಕೊಪ್ಪ ಪಟ್ಟಣ ಈಗ ಸಂಪೂರ್ಣ, ಬಯಲು ಬಹಿರ್ದೇಶ ಮುಕ್ತ ಮತ್ತು ಕಸ ಮುಕ್ತ, ಸ್ವಚ್ಛ ನಗರ ಎಂಬ, ಹೆಗ್ಗಳಿಕೆಗೆ ಪಾತ್ರವಾಗಿದೆ.

<><><>

ಕೊಡಗು, ಹಾಸನ ಮತ್ತು ಚಿಕ್ಕಮಗಳೂರಿನ ಅರಣ್ಯದ ಹೊರಗೆ ನೆಲೆಸಿರುವ, 200 ಆನೆಗಳನ್ನು ಬಂಧಿಸಿ, ಭದ್ರಾ ಅಭಯಾರಣ್ಯದಲ್ಲಿ ಸ್ಥಾಪಿಸಲು ಉದ್ದೇಶಿಸಿರುವ, ಆನೆ ಧಾಮಕ್ಕೆ ಕಳುಹಿಸಲು, ಯೋಜಿಸಲಾಗಿದೆ ಎಂದು, ಅರಣ್ಯ ಖಾತೆ ಸಚಿವ ಈಶ್ವರ ಖಂಡ್ರೆ ತಿಳಿಸಿದ್ದಾರೆ. ಹಾಸನ ಜಿಲ್ಲೆ, ಬೇಲೂರಿನಲ್ಲಿ ಆನೆ, ಮಾನವ ಸಂಘ 'ಫ ಇರುವ ಹಾಸನ, ಕೊಡಗು ಮತ್ತು ಚಿಕ್ಕಮಗಳೂರಿನ ಕಾಫಿ ಬೆಳೆಗಾರರು, ತೋಟಗಾರ, ರೈತರು ಮತ್ತು ಗ್ರಾಮಸ್ಥರ ಸಭೆ ನಡೆಸಿ, ಮಾತನಾಡಿದರು. ಈ ಬಾರಿಯ ಆಯವ್ಯಯದಲ್ಲಿ, ಆನೆ ಧಾಮದ ಘೋ 'ಣೆಯನ್ನು ಮುಖ್ಯಮಂತ್ರಿ ಮಾಡಲಿದ್ದಾರೆ ಎಂಬ ವಿಶ್ವಾಸ ವ್ಯಕ್ತಪಡಿಸಿದರು.

<><><>

ಮಂಡ್ಯ ಜಿಲ್ಲೆ, ಮಳವಳ್ಳಿ ತಾಲೂಕಿನ, ಶಿವನ ಸಮುದ್ರ ಬಳಿಯ, ಶಿಂ ೨ ಅರಣ್ಯ ಪ್ರದೇಶದಲ್ಲಿ, ನೂರಾರು ಎಕರೆಗಳಷ್ಟು ಸೊಪ್ಪಿನ ಬೆಟ್ಟ ಸುಟ್ಟು ಕರಕಲಾಗಿದೆ. ದುಷ್ಕರ್ಮಿಗಳು ಹಚ್ಚಿದ ಬೆಂಕಿಗೆ, ಅಪಾರ ಪ್ರಮಾಣದ ಮರ, ಗಿಡಗಳು, ಹಲವು ಪ್ರಾಣಿ, ಪಕ್ಷಿಗಳು ಸಹ, ಬೆಂಕಿಯ ಕೆನ್ನಾಳಿಗೆ ಸಿಲುಕಿ, ಆಹುತಿಯಾಗಿವೆ ಎಂದು, ವರದಿಯಾಗಿದೆ. ಉಪ ವಲಯ ಅರಣ್ಯ ಸಂರಕ್ಷಣಾಧಿಕಾರಿ, ಶಿವರಾಜು ನೇತೃತ್ವದ ತಂಡ, ಅಗ್ನಿ ಶಾಮಕ ದಳದ ಸಿಬ್ಬಂದಿಯೊಂದಿಗೆ, ಬೆಂಕಿ ನಿಯಂತ್ರಿಸಲು, ತಡ ರಾತ್ರಿ ವರೆಗೆ ಹರ ಸಾಹಸ ಪಟ್ಟರು.

<><><>

ಬೀದರ್ ಜಿಲ್ಲೆಯಲ್ಲಿ, ಅತ್ಯುತ್ತಮ ರಂಗ ಕಲಾವಿದರ ತಂಡವನ್ನು ಕಟ್ಟಿ, ಕಲ್ಯಾಣ ಕರ್ನಾಟಕ ಭಾಗದಲ್ಲಿ, ವಿಶಿಷ್ಟ ರೇಪರ್ಚರಿ ರೂಪಿಸಲು, ಯೋಜಿಸಲಾಗುವುದು ಎಂದು, ರಾಜ್ಯ ನಾಟಕ ಅಕಾಡೆಮಿ ಅಧ್ಯಕ್ಷ, ನಾಗರಾಜ ಮೂರ್ತಿ ಹೇಳಿದ್ದಾರೆ.ಬೀದರ್ ನಗರದ ಕರ್ನಾಟಕ ಸಾಹಿತ್ಯ ಸಂಘದಲ್ಲಿ, ಜಿಲ್ಲೆಯ ವಿವಿಧ ಕಲಾವಿದರೊಂದಿಗೆ ಅವರು ಸಂವಾದ ನಡೆಸಿ, ಸಮಸ್ಯೆಗಳನ್ನು ಆಲಿಸಿದರು. ಈ ತಿಂಗಳ 27 ರಂದು, ವಿಶ್ವ ರಂಗ ಭೂಮಿ ದಿನಾಚರಣೆ. ಅಂದು, ಬೀದರ್‌ನಲ್ಲಿ, ವೃತ್ತಿ ರಂಗಭೂಮಿ ಹಾಗೂ ಬೀದಿ ನಾಟಕ ಕಲಾವಿದರ ಕಾರ್ಯಾಗಾರ ನಡೆಸುವುದಾಗಿ, ತಿಳಿಸಿದರು.

<><><>

ಇಂದು ರಾಷ್ಟ್ರೀಯ ಸುರಕ್ಷಾ ದಿನಾಚರಣೆ. ಭಾರತದ ರಕ್ಷಣಾ ಪಡೆಗಳು, ಅರೆ ಸೈನಿಕ ದಳಗಳು, ಪೊಲೀಸ್, ಗೃಹರಕ್ಷಕ ದಳ ಹಾಗೂ ಆಂತರಿಕ ಸುರಕ್ಷೆ ಮತ್ತು ಶಾಂತಿ ಪಾಲನೆಯಲ್ಲಿ ನಿರತರಾದ, ಸುರಕ್ಷತಾ ಅಧಿಕಾರಿಗಳನ್ನ ಗೌರವಿಸುವ ದಿನ.

<><><>

ಗದುಗಿನ ಶ್ರೀ ವೀರೇಶ್ವರ ಪುಣ್ಯಾಶ್ರಮದ, ಪದ್ಮ ಭೂಷಣ ಪಂಡಿತ ಪುಟ್ಟರಾಜ ಕವಿ ಗವಾಯಿಗಳ, IIIನೇ ಜಯಂತ್ಯುತ್ಸವ ವಿವಿಧೆಡೆ ಶ್ರದ್ಧಾ ಭಕ್ತಿಯಿಂದ ಜರುಗಿತು.

<><><>

ರಾಜ್ಯ ವಿಧಾನ ಪರಿ 'ತ್ತಿನ ವಿಪಕ್ಷದ ಮುಖ್ಯ ಸಚೇತಕರಾಗಿ ರವಿಕುಮಾರ್ ಎನ್. ನೇಮಕ ಗೊಂಡಿದ್ದಾರೆ.

<><><>

ಧಾರವಾಡದ ಸ್ವಜನಾ ರಂಗಮಂದಿರದಲ್ಲಿ, ಇಂದು ಬೆಳಿಗ್ಗೆ 10 ಗಂಟೆಗೆ, 'ಯುವ ಚೇತನ' ಸ್ಪರ್ಧಾತ್ಮಕ ಪರೀಕ್ಷೆಗಳ ಪೂರ್ವ ಸಿದ್ಧತಾ ಕಾರ್ಯಾಗಾರ, ಆಯೋಜಿತವಾಗಿದೆ.

<><><>

ಧಾರವಾಡ ಬಳಿ, ಗುಂಗರಗಟ್ಟಿ ಅರಣ್ಯ ಅಕಾಡೆಮಿಯಲ್ಲಿ, ಶ್ರೀಗಂಧ ಅಧಾರಿತ ಕೃಷಿ ಅರಣ್ಯ ವ್ಯವಸ್ಥೆ, 'ಹಾರ್ವರ್ಡ್' ಕಾರ್ಯಾಗಾರಕ್ಕೆ, ಪ್ರಧಾನ ಮುಖ್ಯ ಅರಣ್ಯ ಸಂರಕ್ಷಣಾಧಿಕಾರಿ ಬಿ.ಪಿ. ರವಿ ಚಾಲನೆ ನೀಡಿದರು.

<><><>

- ✚ ವಿಶ್ವ ಶ್ರವಣ ದಿನ: ಕಿವಿ ಮತ್ತು ಶ್ರವಣ ಆರೈಕೆ, ಪಾಲಕರ ಜವಾಬ್ದಾರಿ, ಧೈಯದೊಂದಿಗೆ, ಜನ ಜಾಗೃತಿ.
- ✚ ರಾಜ್ಯದ 172ಕ್ಕೂ ಹೆಚ್ಚು, 'ತಾಯಿ ನುಡಿ ಭಾಷೆಗಳು, ನಶಿಸುವ ಆತಂಕ - ಪುರುಷೋತ್ತಮ ಬಿಳಿಮಲೆ.
- ✚ ಪರಿಸರ ಕಾಳಜಿಯೊಂದಿಗೆ, ಆರ್ಥಿಕ ಬೆಳವಣಿಗೆ ಹಾಗೂ ಸುಸ್ಥಿರ ಹೈನು ಕೃಷಿ: ಕೇಂದ್ರದ ಗುರಿ.
- ✚ ಸ್ವಚ್ಛ ಭಾರತ ಮಿಷನ್: ಶಿವಮೊಗ್ಗ ಜಿಲ್ಲೆ, ಶಿರಾಳಕೊಪ್ಪ ಪಟ್ಟಣಕ್ಕೆ, 'ಫ್ರೀ ಸ್ಟಾರ್' ಶ್ರೇಯಾಂಕ.

<><><>